



**ГОДИШЕН ИЗВЕШТАЈ ЗА
СПРОВЕДУВАЊЕ НА ПРОГРАМАТА
ЗА УСОГЛАСЕНОСТ**

ЕЛЕКТРОДИСТРИБУЦИЈА ДООЕЛ

Скопје, Октомври 2023 година

Содржина

1	Вовед	4
1.1	Основ за изработка на извештајот	4
2	Основни податоци за Операторот на дистрибутивниот систем и вертикално интегрираното друштво	5
2.1	Оператор на дистрибутивниот систем ЕЛЕКТРОДИСТРИБУЦИЈА ДООЕЛ	5
2.2	Меѓусебни односи на Операторот на дистрибутивниот систем и Вертикално интегрирано друштво ЕВН Македонија АД	5
3	Независност на Операторот на електродистрибутивниот систем	6
3.1	Правно раздвојување	6
3.2	Функционално раздвојување	6
3.3	Финансиско и сметководствено раздвојување	9
3.4	Информациско раздвојување	10
4	Програма за усогласеност на активностите на ЕЛЕКТРОДИСТРИБУЦИЈА ДООЕЛ	10
4.1	Формално усвојување на Програмата	10
4.2	Именување на Одговорно лице за следење и имплементација на Програмата	12
5	Имплементација и активности на Програмата во 2022	13
5.1	Информирање и обука на вработените од страна на Службеникот за усогласеност	13
5.2	Управување со процеси на работење и организација	13
5.3	Планирање на инвестиции, инвестиционо одржување и тековно одржување на дистрибутивниот систем	15
5.4	Промена на снабдувач	16
6	Оцена и наоди за усогласеноста на активностите на ЕЛЕКТРОДИСТРИБУЦИЈА ДООЕЛ	17
6.1	Назначување и отповикување на Управителите на Друштвото	17
6.2	Независност на Управителите	17
6.3	Надзор над работењето на Друштвото	18

6.4	Управување и одржување на инфраструктура за вршење на дејност дистрибуција на електрична енергија	18
6.5	Трансфер на вработени кон/од ЕЛЕКТРОДИСТРИБУЦИЈА ДООЕЛ и поврзаните друштва .	19
7	Резиме / Заклучок	20

1 Вовед

1.1 Основ за изработка на извештајот

Овој извештај ги прикажува активностите преземени во насока на исполнување на законските обврски за независност на Операторот на електродистрибутивниот систем како и во врска со спроведувањето на Програмата низ годините. Во продолжение е даден краток осврт на активностите од стапување на сила на Програмата за усогласување на активностите на ЕЛЕКТРОДИСТРИБУЦИЈА ДООЕЛ (до 19.12.2018: ЕВН ЕЛЕКТРОДИСТРИБУЦИЈА ДООЕЛ) за обезбедување на објективност, транспарентност и спречување на дискриминаторско однесување. Фокусот во овој извештај е поставен пред сè на основните елементи поврзани со усогласеноста на ЕЛЕКТРОДИСТРИБУЦИЈА ДООЕЛ со законските одредби поврзани со спречување на дискриминаторско однесување при вршење на своите активности како носител на лиценцата за дистрибуција со електрична енергија.

Со донесување на Законот за енергетика (Службен весник на Република Македонија, бр. 96/2018 година), а со цел усогласување со обврските кои произлегуваат од член 97, став 6 од овој закон, Операторот на електродистрибутивниот систем ЕВН ЕЛЕКТРОДИСТРИБУЦИЈА ДООЕЛ Скопје на 02.10.2018 година со допис бр. 20-3863/1, до Регулаторната комисија достави на одобрување предлог текст на Програма за усогласување на активностите на ЕВН ЕЛЕКТРОДИСТРИБУЦИЈА ДООЕЛ за обезбедување на објективност, транспарентност и спречување на дискриминаторско однесување при вршење на дистрибуција на електрична енергија.

Регулаторната комисија со Решение бр.02-2212/1 од 16.11.2018 година, ја одобри Програмата за усогласување, во согласност со член 97, став 6 од Законот за енергетика.

Основна цел на Програмата е да се воспостави формална рамка која ќе овозможи активностите поврзани со дистрибутивниот систем на електрична енергија во целина, како и однесувањето на сите вработени или ангажирани лица од страна на ОДС да се усогласи со принципот на недискриминација, односно обезбедување на еднаков и транспарентен пристап на сите учесници на пазарот на електрична енергија до услугите на ОДС.

Со Програмата се утврдуваат мерките кои ЕВН ЕЛЕКТРОДИСТРИБУЦИЈА ДООЕЛ ги презема во насока на исполнување на законските обврски за независно и одвоено работење од вертикално интегрираното друштво ЕВН Македонија АД.

Службеникот за усогласеност на операторот на електродистрибутивниот систем има обврска да доставува редовни годишни извештаи до Регулаторната Комисија за спроведување на Програмата за усогласување на активностите на ЕЛЕКТРОДИСТРИБУЦИЈА ДООЕЛ за обезбедување на објективност, транспарентност и спречување на дискриминаторско однесување при вршење на дистрибуција на електрична енергија.

2 Основни податоци за Операторот на дистрибутивниот систем и вертикално интегрираното друштво

2.1 Оператор на дистрибутивниот систем ЕЛЕКТРОДИСТРИБУЦИЈА ДООЕЛ

Со одлука на Управниот Одбор на вертикално интегрираното друштво ЕВН Македонија АД, бр. 02-7985/2/12 од 25.08.2016 година, а во согласност со одредбите од Законот за трговските друштва, со упис во Централен регистар на Република Македонија на 12.09.2016 година формирано е ново друштво “ЕВН ЕЛЕКТРОДИСТРИБУЦИЈА ДООЕЛ Скопје, Друштво за дистрибуција на електрична енергија”, со скратен назив “ЕВН ЕЛЕКТРОДИСТРИБУЦИЈА ДООЕЛ Скопје” (во понатамошниот текст: ЕВН ЕЛЕКТРОДИСТРИБУЦИЈА ДООЕЛ, односно од 19.12.2018: ЕЛЕКТРОДИСТРИБУЦИЈА ДООЕЛ), ЕДМБ 7149239, и основна дејност дистрибуција на електрична енергија.

ЕВН ЕЛЕКТРОДИСТРИБУЦИЈА ДООЕЛ својата основна дејност заведена во Централниот регистар ја извршува врз основа на Лиценца за вршење на енергетска дејност дистрибуција на електрична енергија со евидентен број: ЕЕ-06.03.1/05,2/16, издадена од Регулаторната Комисија во согласност со Законот за Енергика со одлука бр. 12-80/16 од 09.12.2016 година.

Согласно член 97, став 5, точка 3 од Законот за енергетика ЕВН ЕЛЕКТРОДИСТРИБУЦИЈА ДООЕЛ на 19.12.2018 година изврши промена на називот на друштвото во ЕЛЕКТРОДИСТРИБУЦИЈА ДООЕЛ.

2.2 Меѓусебни односи на Операторот на дистрибутивниот систем и Вертикално интегрирано друштво ЕВН Македонија АД

ЕВН Македонија АД е енергетска компанија која на македонскиот пазар е активна од 2006 година. Дел е од ЕВН АГ Групацијата од Австрија, европски бренд за услуги во доменот на енергијата и животната средина. ЕВН АГ е сопственик на 90% од капиталот на ЕВН Македонија АД. Со Одлука на Регулаторната комисија за енергетика на Република Македонија бр. УП1 бр. 02-1453/1 од 28.11.2005 година на „Електростопанство на Македонија“ Акционерско друштво за дистрибуција и снабдување со електрична енергија, во државна сопственост - Скопје издадена е лиценца за енергетска дејност дистрибуција на електрична енергија („Службен весник на Република Македонија“ бр.104/05).

На 05.12.2007 е извршена промена на називот на фирмата „Електростопанство на Македонија“ во „ЕВН Електростопанство на Македонија, Акционерско друштво за дистрибуција и снабдување со електрична енергија, Скопје“ со скратен назив „ЕВН Македонија АД, Скопје“ (во понатамошниот текст: ЕВН Македонија АД).

Со Одлука бр. 12-80/16 од 09.12.2016 година за менување и пренос на лиценцата за вршење на енергетска дејност дистрибуција на електрична енергија со евидентен број: ЕЕ-06.03.1/05, издадена од Регулаторната Комисија во согласност со Законот за Енергика, лиценцата е префрлена од ЕВН Македонија АД на ЕВН ЕЛЕКТРОДИСТРИБУЦИЈА ДООЕЛ. ЕВН Македонија АД во моментот нема активна Лиценца за вршење на енергетска дејност издадена од Регулаторната Комисија во согласност со Законот за Енергика.

ЕВН Македонија АД е основач и единствен содружник (100% сопственик) на ЕЛЕКТРОДИСТРИБУЦИЈА ДООЕЛ. Објектите преку кои носителот на лиценца ќе ја врши дејноста дистрибуција на електрична енергија се сопственост на ЕВН Македонија АД, дадени на користење на носителот на лиценцата со Договор за работење, управување и одржување на

електродистрибутивната мрежа бр. 03-104/1 од 29.12.2016. Помеѓу ЕВН ЕЛЕКТРОДИСТРИБУЦИЈА ДООЕЛ и ЕВН Македонија АД на 29.12.2016 година склучен е Договор за обезбедување на заеднички услуги (SLA) бр.03-114/1, како и Договор за обезбедување на заеднички услуги (SLA) бр.03-115/1 помеѓу ЕВН Македонија АД и ЕВН ЕЛЕКТРОДИСТРИБУЦИЈА ДООЕЛ, Скопје, исто склучен на 29.12.2016 година.

3 Независност на Операторот на електродистрибутивниот систем

Законот за енергетика пропишува обврска за независност на Операторот на електродистрибутивниот систем кој е дел од вертикално интегрирано друштво. Независноста на Операторот на електродистрибутивниот систем се утврдува врз основа на повеќе параметри поврзани со: (1) правното, (2) функционално и (3) сметководствено раздвојување од основачот, односно од вертикално интегрираното друштво.

ЕВН Македонија АД спроведе целосно правно, функционално, менаџерско, финансиско и информациско раздвојување на различните енергетски дејности.

3.1 Правно раздвојување

За реализација на обврската за правно раздвојување на Операторот на електродистрибутивниот систем (ОДС), ЕВН Македонија АД како вертикално интегрирано друштво кое ги вршеше енергетските дејности производство, дистрибуција и снабдување со електрична енергија, во согласност со Законот за енергетика (Службен весник на Република Македонија бр. 16/2011, 136/2011, 79/2013, 164/2013, 41/2014, 151/2014, 33/2015, 192/2015, 215/2015, 6/2016, 53/16 и 189/2016) основаше посебни трговски друштва кои вршат производство, дистрибуција и снабдување со електрична енергија, врз основа на соодветни лиценци за вршење на енергетска дејност издадени од страна на Регулаторната комисија за енергетика и водни услуги на Република Македонија (Регулаторна Комисија).


Врз основа на лиценца за вршење на енергетска дејност дистрибуција на електрична енергија на 12.09.2016 формирано е Друштвото “ЕВН ЕЛЕКТРОДИСТРИБУЦИЈА ДООЕЛ Скопје, Друштво за дистрибуција на електрична енергија”.

Со друштвото управуваат Управители согласно правата и обврските содржани во Изјавата за основање на ЕВН ЕЛЕКТРОДИСТРИБУЦИЈА ДООЕЛ, Скопје, бр. 01-335/1 од 30.01.2017 година, односно 01-5419/1 од 19.12.2018 година.

3.2 Функционално раздвојување

Кога Операторот на електродистрибутивниот систем е дел од вертикално интегрираното друштво тогаш тој мора да се усогласи со барањата за функционално раздвојување. Во Објаснувачката белешка на Европската Комисија е објаснето дека функционалното раздвојување мора да вклучува:

- раздвојување на менаџментот,
- независност во носење одлуки на ДСО,
- одвоен идентитет во комуникација и брендирање,
- зачувување на доверливост на чувствителни деловни информации.



ЕЛЕКТРОДИСТРИБУЦИЈА ДООЕЛ ја извршува дејноста дистрибуција на електрична енергија независно од останатите дејности кои се извршуваат во рамки на вертикално интегрираното друштво.

ЕВН Македонија АД, Скопје

ЕЛЕКТРОДИСТРИБУЦИЈА ДООЕЛ Скопје

ЕВН Македонија Електроснабдување ДООЕЛ Скопје


ЕВН Македонија Електрани ДООЕЛ Скопје

ЕВН ХОМЕ ДОО Скопје

Со одлука бр. 02-26/1 од 29.11.2016 година донесен е Правилник за внатрешна организација на ЕВН ЕЛЕКТРОДИСТРИБУЦИЈА ДООЕЛ, со кој се уредува внатрешната организација на новото друштво за дистрибуција на електрична енергија.

Со воспоставувањето на нова организациска структура на вертикално интегрирано друштво ЕВН Македонија АД, во која постои јасно разграничување на мрежните функции од функциите кои ги вршат останатите организациони единици на поврзаните друштва во рамки на ЕВН Македонија АД, се овозможи јасно разграничување на дејноста и на управувачката функција.

Во текот на 2017 година формално се воспоставија процеси и процедури со кои се разграничија овластувањата и надлежностите на раководните структури во вертикално интегрираното друштво.



Управниот одбор на ЕВН Македонија АД и другите одговорни лица во вертикално интегрираното друштво немаат влијание во управувањето и раководењето со секојдневните активности на ЕЛЕКТРОДИСТРИБУЦИЈА ДООЕЛ. Со цел обезбедување на поголема независност на управителите на Друштвото во управувањето и раководењето со секојдневните активности на ЕЛЕКТРОДИСТРИБУЦИЈА ДООЕЛ, од страна на Единствениот содружник со одлука бр. 02-11033/2/15 од 15.12.2016 година формирана е Советодавна Комисија на ЕЛЕКТРОДИСТРИБУЦИЈА ДООЕЛ, Скопје, составена од членови на Надзорниот Одбор на ЕВН Македонија АД чија цел е советување на Единствениот Содружник при подготвување и донесување на одлуки, како и на Управителите на Друштвото. Воедно, за да се уреди поблиску начинот и работата на Советодавната Комисија, донесен е Правилник за работа на Советодавната Комисија на ЕЛЕКТРОДИСТРИБУЦИЈА ДООЕЛ, Скопје.

На 23.01.2017 година донесен е Правилник за потписи на ЕЛЕКТРОДИСТРИБУЦИЈА ДООЕЛ, Скопје, со кој формално се дефинирани овластувањата во однос на процесот на оперативно одлучување. Сите оперативни одлуки во 2022 година во врска со управување, одржување и развој на дистрибутивниот систем се донесени исклучиво од страна на Управителите на ЕЛЕКТРОДИСТРИБУЦИЈА ДООЕЛ. Одлуката за одобрување на финансиски средства за инвестиции, развој и одржување на дистрибутивната мрежа за 2022 година, е донесена од страна на управителите на ЕЛЕКТРОДИСТРИБУЦИЈА ДООЕЛ, со одобрување и од страна на единствениот содружник во друштвото ЕВН Македонија АД, и независно од влијанието на интересите на учесниците на пазарот за електрична енергија.

Условите за работење на ЕЛЕКТРОДИСТРИБУЦИЈА ДООЕЛ и непреченото извршување на дејноста е овозможено преку правно регулирање на меѓу-компаниските односи од аспект на основните средства, нивното управување и одржување, како и обезбедувањето на заеднички услуги меѓу поврзаните друштва во рамки на вертикално интегрираното друштво.

Основните средства кои се во сопственост на вертикално интегрираното друштво ЕВН Македонија АД, а се во функција на вршење на дејноста дистрибуција на електрична енергија, се дадени на користење, управување и одржување на ЕЛЕКТРОДИСТРИБУЦИЈА ДООЕЛ со Договор за работење, управување и одржување од 29.12.2016.

Во исто време склучени се и договори за обезбедување на заеднички услуги. Согласно Договорот за обезбедување на заеднички услуги (SLA) бр.03-114/1, склучен помеѓу ЕЛЕКТРОДИСТРИБУЦИЈА ДООЕЛ, Скопје и ЕВН Македонија АД на 29.12.2016 година, ЕЛЕКТРОДИСТРИБУЦИЈА ДООЕЛ обезбедува услуги во рамки на вертикалното интегрирано друштво, кои се достапни во согласност со расположливите капацитети на ЕЛЕКТРОДИСТРИБУЦИЈА ДООЕЛ со исти услови и за останатите учесници на пазарот на електрична енергија.

Исто така склучен е и Договор за обезбедување на заеднички услуги (SLA) бр.03-115/1 помеѓу ЕВН Македонија АД и ЕВН ЕЛЕКТРОДИСТРИБУЦИЈА ДООЕЛ, Скопје на 29.12.2016 година. Согласно овој Договор, а со цел за намалување на трошоците во електроенергетскиот сектор и намалување на притисокот врз тарифите за дистрибуција на електрична енергија, административните и други општи активности кои не се карактеристични исклучиво за дејноста дистрибуција на електрична енергија (управување со човечки ресурси, комуникации, финансиски услуги, кориснички контакт центар и сл.) се обезбедуваат од страна на организациските единици во состав на вертикалното интегрирано друштво ЕВН Македонија АД, без притоа да ја нарушат независноста во делувањето и одлучувањето во ЕЛЕКТРОДИСТРИБУЦИЈА ДООЕЛ.

Во насока на исполнување на обврската утврдена во член 97, став 5, точка 3 од Законот за енергетика со која Операторот на електродистрибутивниот систем има обврска да обезбеди посебен корпоративен идентитет кој нема да создава забуна со идентитетот на правиот субјект кој врши дејност снабдување со електрична енергија кој е дел од вертикалното интегрирано друштво, ЕВН ЕЛЕКТРОДИСТРИБУЦИЈА ДООЕЛ Скопје со одлука бр. 02-3475/2/7 од 19.12.2018 година изврши промена на називот на друштвото во ЕЛЕКТРОДИСТРИБУЦИЈА ДООЕЛ Скопје.

3.3 Финансиско и сметководствено раздвојување

ЕЛЕКТРОДИСТРИБУЦИЈА ДООЕЛ има посебни банкарски сметки на кои се евидентираат остварените приходи од работењето и од кои се вршат плаќања на трошоците. Имајќи во предвид дека ЕЛЕКТРОДИСТРИБУЦИЈА ДООЕЛ е друштво кое е лиценцирано за вршење само на една дејност - дистрибуција на електрична енергија, не постои потреба за раздвојување на

финансиските извештаи по дејности. Финансиските извештаи се изготвуваат во склад со меѓународните сметководствени стандарди и меѓународните стандарди за финансиско известување. Редовно се изготвуваат годишни финансиски извештаи, кои се предмет на ревизија од страна на независен овластен ревизор. Согласно обврските дефинирани во Лиценцата за вршење на енергетска дејност дистрибуција на електрична енергија ревидираните финансиски извештаи се доставуваат до Регулаторната комисија.

3.4 Информациско раздвојување

Со воспоставување на нова организациска структура на вертикалното интегрирано друштво ЕВН Македонија АД, воспоставено е јасно разграничување на мрежните функции преку воведување на соодветна организациската структура на ЕЛЕКТРОДИСТРИБУЦИЈА ДООЕЛ. При тоа, со поставување на Одделот за инаформатички и телекомуникациски техники во рамки на ЕЛЕКТРОДИСТРИБУЦИЈА ДООЕЛ во чија надлежност е управување со сите информатички и комуникациски системи од една страна како и управување со пристапот на вработените до истите, постигнат е висок степен на информациско раздвојување на Операторот на електродистрибутивниот систем од останатите поврзани друштва.

Имајќи во предвид дека во овој сегмент ЕЛЕКТРОДИСТРИБУЦИЈА ДООЕЛ обезбедува соодветни заеднички услуги утврдени со Договорот за обезбедување на заеднички услуги (SLA) бр.03-114/1, склучен помеѓу ЕВН ЕЛЕКТРОДИСТРИБУЦИЈА ДООЕЛ, Скопје и ЕВН Македонија АД, Скопје на 29.12.2016 година, пристапот и користењето на информациските и комуникациски системи и/или апликации е строго утврден и регулиран во согласност со повеќе деловни упатства, насоки и соодветни процеси, како: RL-NI-01 - Доделување, промена или прекин на кориснички права на пристап до апликација; RL-NI-11 - Пристап до ИКТ просторија, и други.

Од 01.01.2022 се користи нова верзија на ERP (Enterprise resource planning) софтвер S/4HANA од компанијата SAP. При имплементацијата на новиот софтверски пакет се запазени сите потребни мерки во поглед на доделените пристапи до соодветните модули, т.е. пристап до податоци во зависност од работната позиција во ЕЛЕКТРОДИСТРИБУЦИЈА ДООЕЛ или останатите поврзани друштва.

4 Програма за усогласеност на активностите на ЕЛЕКТРОДИСТРИБУЦИЈА ДООЕЛ

4.1 Формално усвојување на Програмата

ЕВН Македонија АД спроведе целосно правно, функционално, менаџерско, финансиско и информациско раздвојување на различните енергетски дејности.

Во таа насока, почнувајќи од 01.01.2017 година дејноста дистрибуција на електрична енергија ја врши ЕВН ЕЛЕКТРОДИСТРИБУЦИЈА ДООЕЛ. Во согласност со член 78, став 3 од Законот за енергетика (Службен весник на Република Македонија бр. 16/2011, 136/2011, 79/2013, 164/2013, 41/2014, 151/2014, 33/2015, 192/2015, 215/2015, 6/2016, 53/2016 и 189/2016), ЕВН ЕЛЕКТРОДИСТРИБУЦИЈА ДООЕЛ како носител на лиценца за дистрибуција на електрична енергија, подготви Програма за усогласување на активностите на ЕВН ЕЛЕКТРОДИСТРИБУЦИЈА ДООЕЛ за обезбедување на објективност, транспарентност и спречување на дискриминаторско однесување при вршење на дистрибуција на електрична енергија.

Во согласност со законските одредби, ЕВН ЕЛЕКТРОДИСТРИБУЦИЈА ДООЕЛ на 13.02.2017 година со допис бр. 12-353/1 од 21.02.2017 година достави на одобрување до Регулаторната комисија предлог Програма за усогласување на активностите на ЕВН ЕЛЕКТРОДИСТРИБУЦИЈА ДООЕЛ за обезбедување на објективност, транспарентност и спречување на дискриминаторско однесување при вршење на дистрибуција на електрична енергија.

Со Решение бр. 02-603/1 од 20.03.2017 година Регулаторната Комисија ја одобри Програмата за усогласување на активностите на ЕВН ЕЛЕКТРОДИСТРИБУЦИЈА ДООЕЛ. По одобрување на Програмата, Управителите со одлука бр. 02-1349/2/2 на 30.03.2017 формално ја усвоија Програмата, со што ЕВН ЕЛЕКТРОДИСТРИБУЦИЈА ДООЕЛ се обврза дека континуирано ќе презема активности во насока на исполнување на законските обврски за обезбедување на своите услуги на недискриминаторски, објективен и транспарентен начин.

Целта на Програмата за усогласеност е да дефинира постапки кои ќе придонесат активностите кои ги превзема Операторот на електродистрибутивниот систем, потоа однесувањето на вработените или ангажираните лица од страна на операторот, да бидат во согласност со начелата на објективност, транспарентност, недискриминација и независност.

Преку спроведување на оваа Програма ЕВН ЕЛЕКТРОДИСТРИБУЦИЈА ДООЕЛ треба да обезбеди:

- сигурна, безбедна и квалитетна испорака на електрична енергија до/од корисниците на дистрибутивната мрежа и
- спречување на дискриминаторно однесување, објективност и транспарентност во вршењето на јавна услуга дистрибуција на електрична енергија од страна на ОДС.

Преку програмата се утврдуваат потребните мерки потребни за оневозможување на дискриминација на корисниците на електродистрибутивниот систем по било кој основ, се утврдуваат обврските на вработените во реализацијата на Програмата, како и начинот на следење на усогласеноста на работењето на Операторот на електродистрибутивниот систем со обврските утврдени со Законот за енергетика и Програмата за усогласеност.

Дополнително, со цел усогласување со одредбите од Законот за енергетика (Службен весник на Република Македонија, бр. 96/2018 година), заради исполнување обврските кои произлегуваат од член 97, став 6 од овој закон, Операторот на електродистрибутивниот систем на 02.10.2018 година со допис бр. 20-3863/1, достави на одобрување предлог текст на Програма за усогласување на активностите на ЕВН ЕЛЕКТРОДИСТРИБУЦИЈА ДООЕЛ за обезбедување на објективност, транспарентност и спречување на дискриминаторско однесување при вршење на дистрибуција на електрична енергија. Текстот на предлог Програмата за усогласување беше доставен до Секретаријатот на Енергетската заедница заради увид и забелешки. По доставување на забелешките од страна Секретаријатот, како и забелешките доставени од страна на Регулаторната комисија кои се однесуваа на појаснување и допрецизирање на текстот, Програмата за усогласување е прилагодена согласно дадените насоки и истата е одобрена од страна на Регулаторната комисија со Решение бр.02-2212/1 на 16.11.2018 година.

Регулаторната комисија со Решение бр.12-1640/4 од 12.10.2021 година, го одобри Годишниот извештај за спроведување на програмата за усогласеност ЕЛЕКТРОДИСТРИБУЦИЈА ДООЕЛ за 2020 година.

Регулаторната комисија со Решение бр.12-15/1 од 05.01.2023 година, го одобри Годишниот извештај за спроведување на Програмата за усогласеност ЕЛЕКТРОДИСТРИБУЦИЈА ДООЕЛ за 2021 година. Извештајот е јавно објавен на интернет страницата на Друштвото:
<https://www.elektrodistribucija.mk/About-us/Compliance-program.aspx>

4.2 Именување на Одговорно лице за следење и имплементација на Програмата

Програмата за усогласување на активностите на ЕЛЕКТРОДИСТРИБУЦИЈА ДООЕЛ за обезбедување на објективност и транспарентност и спречување на дискриминаторно однесување при вршење на дејноста дистрибуција на електрична енергија, предвидува именување на одговорно лице за следење и имплементација на истата.

Во согласност со Програмата и Статутот на Друштвото, Управителите на ЕЛЕКТРОДИСТРИБУЦИЈА ДООЕЛ со одлука бр. 02-2770/1/2 на 26.08.2021 го именуваа Фисник Осеку, магистер по бизнис администрација, како Службеник за следење и имплементирање на оваа Програма.

Дополнително, во насока на исполнување на обврските произлезени од став 6 на член 97, а во смисла на став 10 од член 237 од Законот за енергетика, Регулаторната комисија за енергетика по предлог на Управителите на ЕЛЕКТРОДИСТРИБУЦИЈА ДООЕЛ донесе Решение за одобрување на назначување на службеник за усогласеност на ЕЛЕКТРОДИСТРИБУЦИЈА ДООЕЛ бр. 04-1404/2 од 05.08.2021 година со кое се одобрува назначувањето на Фисник Осеку за службеник за усогласеност – одговорно лице за следење на Програмата согласно актите на друштвото.

ЕЛЕКТРОДИСТРИБУЦИЈА ДООЕЛ има должност да му ги стави на увид сите информации и податоци потребни за остварување на овластувањата на Службеникот за усогласеност. Во текот на 2022 бараните информации и податоци беа навремено и целосно доставени до Службеникот за усогласеност.

Службеникот за усогласеност континуирано ја следи реализацијата на Програмата врз основа на што го подготвува годишниот извештај од аспект на: објективност, транспарентност, непристрасност и независност во работењето на ЕЛЕКТРОДИСТРИБУЦИЈА ДООЕЛ; оневозможување на дискриминација на корисниците на електродистрибутивниот систем по било кој основ; доверливост на деловните податоци на корисниците на електродистрибутивниот систем; едукација и информирање на Управителите на и вработените на ЕЛЕКТРОДИСТРИБУЦИЈА ДООЕЛ во врска со постапување во согласност со начелата за независност, транспарентност и непристрасност.

Во текот на годината Службеникот за следење и имплементирање на Програмата, согласно утврдените надлежности, вршеше анализа на потребните информации и податоци за следење на почитувањето на начелата дефинирани во Програмата од страна на вработените во ЕЛЕКТРОДИСТРИБУЦИЈА ДООЕЛ. Во овој период во фокусот беа организациски делови кои учествуваат во креирање и спроведување на деловната политика на ЕЛЕКТРОДИСТРИБУЦИЈА ДООЕЛ.

Имајќи во предвид дека Службеникот за следење и имплементирање на Програмата е професионално ангажиран во ЕЛЕКТРОДИСТРИБУЦИЈА ДООЕЛ како раководител на Одел за Оперативен Контролинг, чија основна функционалност е изготвување на годишен и среднорочен план за инвестиции и инвестиционо одржување, план за тековни трошоци и одржување како и координација во планирањето на перформансите, анализа на очекувањата за реализација на планот и отстапувањата, истиот има постојан увид во активностите и процесите кои се спроведуваат а се поврзани со пристап и приклучување на електродистрибутивниот систем, методологиите за утврдување на надоместоци во дистрибутивниот систем, одржување и инвестиции, процесот на набавка на електрична енергија за покривање на загуби во дистрибутивниот систем, како и управување со истиот.

5 Имплементација и активности на Програмата во 2022

5.1 Информирање и обука на вработените од страна на Службеникот за усогласеност

ЕЛЕКТРОДИСТРИБУЦИЈА ДООЕЛ има превземено активности за запознавање на сите вработени со одредбите и начелата на Програмата за усогласување на активностите на ЕЛЕКТРОДИСТРИБУЦИЈА ДООЕЛ за обезбедување на објективност, транспарентност и спречување на дискриминаторско однесување при вршење на дистрибуција на електрична енергија.

Во минатото се организирани и спроведени обуки со кои се опфатени вработените во рамки на сите организациони единици. Следењето на обуките од страна на вработените е задолжително со писмена потврда за присутност на истите. Сите вработени се соодветно информирани за обврската за строго почитување и придржување кон начелата дефинирани во Програмата, како и за последиците од непридржување кон одредбите од оваа Програма и утврдување на дисциплинска одговорност согласно актите на друштвото.

Целта на оваа обука е да ги запознае вработените со примената на важечките законски одредби и политиките на компанијата насочени кон почитување на објективноста, транспарентноста, независноста, професионалната етика и интегритет за реализација на Програмата за усогласеност.

Вработените во ЕЛЕКТРОДИСТРИБУЦИЈА ДООЕЛ се запознаени со информации и материјали за Системот за усогласеност, како и со обврските кои од неа произлегуваат и преку официјалната интернет страна на ЕЛЕКТРОДИСТРИБУЦИЈА ДООЕЛ. (<https://www.elektrodistribucija.mk/About-us/Compliance-program.aspx>)

Со нови обуки се опфатени сите 94 нововработени во ЕЛЕКТРОДИСТРИБУЦИЈА ДООЕЛ во 2022 година. Обуките се спроведуваат со физичко присуство на нововработените при што се информирани за кодексот на однесување на сите вработени или ангажирани лица од страна на ОДС, исполнувањето на законските обврски за независно и одвоено работење од вертикално интегрираното друштво ЕВН Македонија АД, следење на принципот на недискриминација, и обезбедување на еднаков и транспарентен пристап на сите учесници на пазарот на електрична енергија до услугите на ОДС. Службеникот за усогласеност на ОДС во секојдневните активности ги презентираше и појаснуваше одредбите на Програмата за усогласеност и работеше на нивно спроведување.

Во текот на 2022 година Службеникот за усогласеност констатира дека и Управителите и останатите вработени беа посветени кон почитување на правилата за однесување предвидени со Програмата во текот на извршувањето на своите редовни активности.

5.2 Управување со процеси на работење и организација

Согласно начелата утврдени во Програмата за усогласување на активностите на ЕЛЕКТРОДИСТРИБУЦИЈА ДООЕЛ за обезбедување на објективност, транспарентност и спречување на дискриминаторско однесување при вршење на дистрибуција на електрична енергија, внатрешните процеси на работење и организација не создаваат повластена положба на корисници на електродистрибутивниот систем за сметка на останатите корисници на електродистрибутивниот систем.

Имено, во рамки на друштвото дефинирани се повеќе од 120 интерни процеси во насока на извршување на деловните активности во процесот на дистрибуција со електрична енергија и

управање на електродистрибутивниот систем, кои како организациски документи на друштвото се усогласени со важечките закони, праксата, стандардите и важечките договори. Начинот на нивно постојано усогласување со регулаторната рамка е утврдено со деловно упатство GA-CP-08 - Организациски документи, кое ја регулира постапката за подготовка, измена, верификација, одобрување, објавување и укинување на организациски документи, како и процес за нивно постојано подобрување.

Листа на внатрешни акти – деловни упатства, насоки и интрени процеси со кои се обезбедува еднаков третман на корисниците на електродистрибутивниот систем при вршење на дистрибуција на електрична енергија:

МК-NA-01	Потреба од приклучок за нов потрошувач
МК-NA-02	Стандарден приклучок до 100 kW
МК-NA-03	Стандарден приклучок од 100 до 400 kW
МК-NA-04	Нестандарден приклучок во КЕЦ
МК-NA-05	Нестандарден приклучок во НЕ
МК-NA-06	Приклучок за изолиран корисник
МК-NA-11	Неовластено превземање на електрична енергија
МК-NA-12	Исклучување на домаќинства и СОХО корисници
МК-NA-15	Постапување по поплаки за квалитет на напојување со ЕЕ
МК-NA-26	Промена на корисник по барање на корисник-снабдувач
МК-NA-29	Одјава на броила
МК-NA-36	Процесирање на барање од корисник
МК-NA-41	Ажурирање на податоци од корисници
GA-NC-01	Планирање на инвестиции, инвестиционо одржување и тековно одржување
МК-NC-01	Постапка за одобрување и буџетирање на непланирани проекти
МК-NC-02	Постапка за корекција на претходно одобрен буџет на проект
МК-ND-12	Дневна достава на лоад профили до Снабдувачи и Маркет Оператор
МК-NE-02	Нов приклучок на дистрибутивен производител
RL-NV-05	Критериуми и постапки за изготвување на налози за исклучување на корисници
МК-NV-01	Промена на снабдувач
МК-NV-03	Исклучување на корисници со далечински управувани броила
МК-NV-04	Повторен приклучок на корисници со далечински управувани броила
МК-NV-07	Третирање на барање за регистрирање како корисник со сензитивен процес - CSP
МК-NV-08	Исклучување на Индустриски, Јавни и Буџетски корисници на регулиран пазар и либерализирани по барање на ОДС
МК-NV-09	Исклучување на либерализирани корисници по барање на Снабдувач
МК-NV-10	Повторно приклучување на исклучен корисник по барање на Снабдувач
МК-NV-11	Проверка и промена на категорија на приклучок

МК-NV-12	Регистрирање на Виртуелна Мерна Точка (ВМТ) на учесник на пазар на електрична енергија
МК-NV-13	Промена на снабдувач - Снабдувач во краен случај Универзален снабдувач
МК-NV-14	Изготвување на налози за исклучување за корисници со броила без далечинска комуникација на Универзален Снабдувач

Контактот со корисниците ЕЛЕКТРОДИСТРИБУЦИЈА ДООЕЛ го врши преку своите 19 корисничко енергетски центри (КЕЦ), како и преку кориснички контакт центар. Користењето на корисничкиот контакт центар е обезбедено како сервисна услуга од страна на ЕВН Македонија АД во согласност со договорот за обезбедување на заеднички услуги (SLA) бр.03-115/1 склучен на 29.12.2016 година помеѓу ЕВН Македонија АД и ЕВН ЕЛЕКТРОДИСТРИБУЦИЈА ДООЕЛ.

ЕЛЕКТРОДИСТРИБУЦИЈА ДООЕЛ е должна во своето работење да постапува во согласност со Законот за енергетика така што ќе обезбеди независност, транспарентност, објективност и недискриминаторски пристап кон сите корисници на електродистрибутивниот систем. Во таа насока ЕЛЕКТРОДИСТРИБУЦИЈА ДООЕЛ ги превзема следните активности: Планирање и развој на електродистрибутивниот систем преку изградба на нови и надградба на постојани електрични водови, трансформаторски станици и други активности и процеси.

Во текот на 2022 година не постојат предмети кои се предмет на анализа на Комисијата за заштита на конкуренција.

5.3 Планирање на инвестиции, инвестиционо одржување и тековно одржување на дистрибутивниот систем

ЕЛЕКТРОДИСТРИБУЦИЈА ДООЕЛ на годишна основа подготвува Програма за инвестиции и инвестициско одржување на електродистрибутивниот систем. Процесот на изготвување како Програмата за инвестиции и инвестициско одржување е утврдена со Деловно упатство GA-NC-01, со кое се дефинираат чекорите на подготовка, одобрување и спроведување како на планираните така и на непланираните активности на друштвото. Во согласност со предходно дефинирана временска рамка, организациските единици кои се одговорни за планирање и развој на електродистрибутивниот систем подготвуваат предлог проекти кои се однесуваат на спроведување на инвестиции и инвестициско одржување на електродистрибутивниот систем, кои понатаму подлежат на детална анализа од технички односно економски аспект, како и крајно одобрување од страна на управителите на друштвото.

Планираните инвестиции во дистрибутивниот систем се рангираат и селектираат врз база на следните критериуми:

- SAIDI и SAIFI како клучни параметри при мерење на стабилноста и сигурноста на дистрибутивната мрежа
- dU и Sk3 со фокус кон подобрување на напонските прилики
- Влијание врз намалувањето на загубите во мрежата
- Дали инвестицијата е во склад со Мастер Планот и среднорочното планирање за да се овозможи стратешки развој на мрежата
- Создавање на услови за приклучување на нови потрошувачи
- Подобрување на условите за процес специфични корисници
- Исполнети законски/административни услови за започнување со реализација

- Подготовка на динамички/временски план за прецизно планирање и реализација на проектот
- Статусот на реализација на инвестициите од тековната и претходната година

Одобрувањето на Програмата за инвестиции и инвестициско одржување од страна на Управителите на ЕЛЕКТРОДИСТРИБУЦИЈА ДООЕЛ е единствено врз основа на нејзината техничка и економска оправданост. Програмата за инвестиции и инвестициско одржување за 2022 год. беше усогласена и одобрена од страна на Управителите на ЕЛЕКТРОДИСТРИБУЦИЈА ДООЕЛ. Дополнително Програмата за инвестиции и инвестициско одржување за 2022 по предлог на ЕЛЕКТРОДИСТРИБУЦИЈА ДООЕЛ на 15.12.2021 беше одобрена и од страна на Управен одбор на ЕВН Македонија АД со одлука бр. 02-2143/2-2.

5.4 Промена на снабдувач

Промената на снабдувач ЕЛЕКТРОДИСТРИБУЦИЈА ДООЕЛ ја спроведува во согласност со регулаторната рамка дефинирана во Правилата за снабдување со електрична енергија утврдена преку интерен процес на постпаување "МК-NV-01- Промена на снабдувач,..". Со цел да се обезбеди потполна независност и транспарентност на постапката на промена на снабдувачот, истиот се спроведува по електронски пат, преку платформа до која имаат пристап сите регистрирани снабдувачи со електрична енергија.

Број на реализирани барања за промена на снабдувач:

Година: 2022
Барања: 20.511

Број на приговори добиени од страна на снабдувачите во врска со промена на снабдувач:

Година: 2022
Број на приговори: 35
Уважени: 15
Одбиени: 20

Предмет на приговорите се следните:

- Приговор за одбиено барање за промена на снабдувач поради барање за исклучување од страна на стар снабдувач
- Повлечено барање за исклучување од страна на стар снабдувач после рокот за промена на снабдувач
- Повлекување на барање за промена на снабдувач после рок
- Задоцнета пријава на промена на снабдувач за останати мерни места при промена на снабдувач на потрошувачи од јавен карактер
- Аплицирана промена на снабдувач со погрешни податоци за клиент
- Задоцнета пријава на мерни места за промена на снабдувач

Просечен рок во кој е постапено во однос на приговорите е 3 дена.

6 Оцена и наоди за усогласеноста на активностите на ЕЛЕКТРОДИСТРИБУЦИЈА ДООЕЛ

Како резултат на следењето на активностите на ЕЛЕКТРОДИСТРИБУЦИЈА ДООЕЛ од страна на Службеникот за следење и имплементирање на Програмата, согласно утврдените надлежности, притоа имајќи ги во предвид почитувањето на основните начела дефинирани во Програмата, ЕЛЕКТРОДИСТРИБУЦИЈА ДООЕЛ со одлука бр. 02-3475/2/7 од 19.12.2018 година изврши промена на одредени одредби од Изјавата за основање на Друштвото кои се однесуваат на зајакнување на независноста во вршењето на дејноста дистрибуција на електрична енергија и исполнување на обврската за вршење на јавна услуга на недискриминаторен, објективен и транспарентен начин.

Во продолжение даден е осврт на клучните наоди кои се однесуваат на усогласеноста на ЕЛЕКТРОДИСТРИБУЦИЈА ДООЕЛ во вршењето на активностите како носител на лиценцата за дистрибуција со електрична енергија.

6.1 Назначување и отповикување на Управителите на Друштвото

Во согласност со Законот за трговските друштва, изборот, назначувањето и отповикувањето на Управителите на Друштвото е во рамки на надлежноста на Единствениот содружник на Друштвото, односно од страна на Управниот одбор на ЕВН Македонија АД. Иако во согласност со именувааниот закон, вака дефинираните надлежности на Единствениот содружник можат директно да влијаат врз управувањето на Друштвото, а со тоа и врз независноста во вршењето на активностите дефинирани во лиценцата за дистрибуција со електрична енергија.

Избегнување на можноста од директното влијание во управувањето и раководењето со секојдневните активности на ЕЛЕКТРОДИСТРИБУЦИЈА ДООЕЛ од страна на Единствениот содружник на Друштвото е постигнато со пренесување на правото за избор, именување и отповикување на Управителите од страна на Надзорниот Одбор на ЕВН Македонија АД, наместо директно од Управниот Одбор. Сепак, за да се задржи усогласеноста на одредбите на Изјавата за основање на Друштвото со Законот за трговските друштва, каде е јасно дефиниран органот кој може да врши избор и отповикување на Управителите на Друштвото, дефинирани се одредени деловни активности кои подлежат на обврска за добивање на претходна согласност од страна на Надзорниот одбор на Единствениот содружник со што и одлуката на Управниот Одбор на Единствениот содружник подлежи на предходно одобрување. На овој начин е обезбедена потполна усогласеност со регулаторната рамка од аспект на Законот а трговските друштва од една страна, како и независност на Управителите на Друштвото во извршувањето на активностите на истото од друга страна.

6.2 Независност на Управителите

Независноста на Управителите на ЕЛЕКТРОДИСТРИБУЦИЈА ДООЕЛ произлегува од раздвојувањето во однос на вертикално интегрираното друштво ЕВН Македонија АД.

Програмата за усогласеност на активностите на ЕЛЕКТРОДИСТРИБУЦИЈА ДООЕЛ за обезбедување на објективност и транспарентност и спречување на дискриминаторно однесување при вршење на дејност дистрибуција на електрична енергија јасно дефинира дека лицата кои се одговорни за управувањето и раководењето со Операторот на електродистрибутивниот систем не учествуваат во управувачките и раководните структури на поврзаните друштва кои ги вршат останатите дејности како производство и снабдување со електрична енергија.

Дополнително, лицата одговорни за управување и раководење на ЕЛЕКТРОДИСТРИБУЦИЈА ДООЕЛ не можат да бидат именувани и да учествуваат во управувачките и раководните структури во правните субјекти кои се носители на лиценци за производство, пренос, трговија и снабдување со електрична енергија во рамки на вертикалното интегрирано друштво. Притоа, Програмата за усогласеност се дефинира дека лицата одговорни за управување и раководење на ЕЛЕКТРОДИСТРИБУЦИЈА ДООЕЛ не можат да добиваат надомест или друг додаток од поврзаните правните субјекти во рамки на вертикално интегрираното друштво ЕВН Македонија АД, како и дека надоместокот кој истите го добиваат за вршењето на активностите во рамки на ЕЛЕКТРОДИСТРИБУЦИЈА ДООЕЛ не смее да зависи од финансиските резултати на останатите правни субјекти.

Службеникот за усогласеност, согласно своите овластувања, во текот на 2022 година постојано го следеше работењето на Управителите со цел запазување на законските одредби од Законот за енергетика во однос на независноста на работењето на Управителите.

6.3 Надзор над работењето на Друштвото

Во согласност со Законот за трговските друштва, надзорот над работењето на Друштвото го врши непосредно Единствениот содружник. Од страна на Единствениот содружник со одлука бр. 02-11033/2/15 од 15.12.2016 година формирана е Советодавна Комисија на ЕВН ЕЛЕКТРОДИСТРИБУЦИЈА ДООЕЛ, составена од членови на Надзорниот Одбор на ЕВН Македонија АД чија цел е советување на Единствениот Содружник како и на Управителите на Друштвото при подготвување и донесување на одлуки.

Уредувањето на начинот на работа на Советодавната Комисија, е извршено преку донесување на Правилник за работа на Советодавната Комисија на ЕВН ЕЛЕКТРОДИСТРИБУЦИЈА ДООЕЛ.

Со Правилникот утврден е составот како и надлежностите на Советодавната Комисија која е составена од најмалку два, а најмногу шест члена. Воедно, Комисијата има улога на советодавен орган при донесување одлуки од страна на Управителите на Друштвото, како и Единствениот Содружник. Оттука, Советодавната Комисија обезбедува советодавни услуги како и одобрување на сите дејствија кои се надвор од вообичаениот деловен тек на друштвото или за останати постапки значајни за Друштвото, а кои се однесуваат особено на: суштинска промена на предметот на работењето и на дејноста на Друштвото, планирање на билансот на успех, билансот на состојба и финансиски план, вклучително суштествени проширувања и прераспределби на ставки во буџетот, стекнување и продажба на удели и стекнување и продажба на друштва, упатување на вработени во управувачки органи каде Друштвото има мнозински удел и назначување на управители во суштински друштва на групацијата, итн.

6.4 Управување и одржување на инфраструктура за вршење на дејност дистрибуција на електрична енергија

На 29.12.2016 година помеѓу ЕВН ЕЛЕКТРОДИСТРИБУЦИЈА ДООЕЛ и ЕВН Македонија АД склучен е Договор за работење, управување и одржување бр.03-104/1, со кој се регулира начинот на користење, управување и одржување на основните средства, кои се во сопственост вертикално интегрираното друштво, а се ставени во функција на вршење на основната дејност на ЕВН ЕЛЕКТРОДИСТРИБУЦИЈА ДООЕЛ - дистрибуција на електрична енергија. Споменатиот Договор содржи одредби со кои се гарантира обврска на Единствениот содружник како сопственик на инфраструктурата и средствата кои се неопходни за вршење на јавна дејност

дистрибуција на електрична енергија истите да му ги додели на користење и одржување во времетраење на лиценца за вршење на соодветната енергетска дејност, како и во целост да ги спроведува годишните програми за инвестиции и инвестиционо одржување доставени од страна на ЕВН ЕЛЕКТРОДИСТРИБУЦИЈА ДООЕЛ.

Со Изјавата за основање на Друштвото, во согласност со Законот за трговските друштва, утврдена е обврска Управителите на ЕВН ЕЛЕКТРОДИСТРИБУЦИЈА ДООЕЛ да побараат согласност од Единствениот содружник при проширување и прераспределба на програмата за инвестиции, стекнување и отуѓување на основни средства кои надминуваат 5% од одобрената програма за инвестиции, стекнување на недвижности и удели во недвижности за оперативни потреби, итн. Иако во согласност со одредбите од Законот за трговските друштва, одобрувањето на проширување и прераспределба на програмата за инвестиции, стекнување и отуѓување на основни средства кои го надминуваат одобриениот буџет е во надлежност на Единствениот содружник, сепак, програмата за инвестиции и инвестициско одржување во целост е предмет на одобрување од страна на Надзорниот одбор на ЕВН Македонија АД, предвидено со Статутот на вертикално интегрираното друштво. Со тоа, обврската за независност на Операторот на електродистрибутивниот систем во процесот на реализација на програмата за инвестиции и инвестициско одржување е исполнета.

6.5 Трансфер на вработени кон и од ЕЛЕКТРОДИСТРИБУЦИЈА ДООЕЛ и поврзаните друштва

Согласно Изјавата за основање на Друштвото со истото управуваат двајца управители, при што мандатот на секој управител трае 4 (четири) години, период во кој тие се професионално ангажирани единствено во ЕЛЕКТРОДИСТРИБУЦИЈА ДООЕЛ.

Во текот на 2016 година при формалното формирање на Друштвото, управувањето на истото беше вршено од страна на членовите на Управниот одбор на ЕВН Македонија АД, се до формално отпочнување на вршење на дејноста предвидена во лиценцата издадена од страна на Регулаторната комисија за енергетика. Започнувајќи од 01.01.2017 година, назначени се Управители кои се професионално ангажирани единствено во ЕЛЕКТРОДИСТРИБУЦИЈА ДООЕЛ. Воедно и сите лица кои се одговорни за раководење на друштвото согласно правилникот за внатрешна организација на истото, вклучително и целокупниот персонал започнува со единствен професионален ангажман во ЕЛЕКТРОДИСТРИБУЦИЈА ДООЕЛ преку воспоставување на работен однос со новоформираното друштво.

Трансферот на вработени кон и од ЕЛЕКТРОДИСТРИБУЦИЈА ДООЕЛ и поврзаните друштва е проследен со следните интерни насоки:

GA-CL-06	Технички и организациски мерки за обезбедување тајност и заштита на обработката на личните податоци
MK-NI-04	Задолжување и раздолжување на ИКТ уред
MK-NI-05	Доделување и одземање на ИКТ кориснички привилегии
MK-NI-12	Доделување на привилегиран кориснички пристап

Во текот на 2022 година се реализирани следните трансфери на вработени кон и од ЕЛЕКТРОДИСТРИБУЦИЈА ДООЕЛ и поврзаните друштва:

Од ЕЛЕКТРОДИСТРИБУЦИЈА ДООЕЛ во ЕВН МАКЕДОНИЈА АД вкупно 3 вработени

- 1 Ревизор (15 год. раб. искуство / 15 год. раб. искуство во компанијата)
- 1 Курир (34 год. раб. искуство / 33 год. раб. искуство во компанијата)
- 1 Референт за регрутација и развој (33 год. раб. искуство / 32 год. раб. искуство во компанијата)

Од ЕВН МАКЕДОНИЈА АД во ЕЛЕКТРОДИСТРИБУЦИЈА ДООЕЛ вкупно 1 вработен

- 1 Референт за билинг (14 год. раб. искуство / 14 год. раб. искуство во компанијата)

Од ЕЛЕКТРОДИСТРИБУЦИЈА ДООЕЛ во ЕВН ЕЛЕКТРАНИ ДООЕЛ вкупно 1 вработен

- 1 Инженер (3 год. раб. искуство / 3 год. раб. искуство во компанијата)

Од ЕЛЕКТРОДИСТРИБУЦИЈА ДООЕЛ во ЕЛЕКТРОСНАБДУВАЊЕ ДООЕЛ вкупно 1 вработен

- 1 Специјалист за дополнителни енергетски услуги (7 год. раб. искуство / 7 год. раб. искуство во компанијата)

7 Резиме / Заклучок

ЕЛЕКТРОДИСТРИБУЦИЈА ДООЕЛ, се придржува до барања за усогласеност утврдени во Законот за енергетика, Лиценцата за вршење на енергетска дејност – дистрибуција на електрична енергија како и во Програмата за усогласување на активностите за обезбедување на објективност и транспарентност и спречување на дискриминаторско однесување при вршење на дејност дистрибуција на електрична енергија, во однос на (1) правно, (2) функционално, (3) менаџерско, (4) финансиско и сметководствено, и (5) информациско раздвојување на Операторот на дистрибутивниот систем од останатите друштва во рамки на Вертикално интегрираното друштво ЕВН Македонија АД.

Во изминатата 2022 година ЕЛЕКТРОДИСТРИБУЦИЈА ДООЕЛ се соочи со потешкотии во работењето предизвикани од зголемување на цените на енергенсите, материјалите и услугите. И во такви услови, ЕЛЕКТРОДИСТРИБУЦИЈА ДООЕЛ успеа да ги надмине потешкотиите и обезбеди стабилен и сигурен електродистрибутивен систем.

Како резултат на големите пореметувања на пазарите во енергетскиот сектор, цената на електричната енергија на пазарот достигна рекордно високи вредности. Тоа доведе до зголемен интерес за инвестирање во изградба на енергетски капацитети за производство на електрична енергија од обновливи извори, пред сè фотоволтаични електрани. Во текот на 2022 година имаше голем број барања за приклучување на нови производители од обновливи извори. Согласно своите надлежности и обврските кои произлегуваат од Програмата за усогласеност, во насока на следење на обезбедувањето на транспарентност, објективност и недискриминаторски пристап кон

сите корисници на дистрибутивната мрежа, Службеникот за усогласеност редовно ја следеше работата на Одделот за мрежен инженеринг и Корисничките енерго центри (КЕЦ).

Во врска со тоа Службеникот за усогласеност даде препорака: Во постапката на комуникација со клиентите и потенцијални инвеститори, строго да се внимава на почитување на одредбите од Мрежните правила за дистрибуција на електрична енергија и строго да се избегнуваат сите облици на дискриминација и нетранспарентност.

Службеникот за усогласеност смета дека вработените се запознаени со одредбите на Програмата за усогласеност и истите ги спроведуваат во секојдневното работење со што придонесуваат во успешното спроведување на обврските што произлегуваат од Програмата.

Обврската за транспарентност во работењето, како и обврската за чување на комерцијално доверливи податоци се спроведуваат и не е забележано прекршување на истите.

Доследното применување на одредбите од Програмата за усогласеност потврдува дека ЕЛЕКТРОДИСТРИБУЦИЈА ДООЕЛ се придржува кон недискриминаторски и транспарентен начин на работа.

Овој извештај за усогласеност е доставен до Регулаторната комисија за енергетика и водни услуги.

М-р Фисник Осеку

Службеник за следење и имплементација на Програмата за усогласување
ЕЛЕКТРОДИСТРИБУЦИЈА ДООЕЛ